

मध्यप्रदेश राज्य एड्स नियंत्रण समिति

(लोक स्वास्थ्य एवं परिवार कल्याण विभाग—म.प्र. शासन)
द्वितीय तल, तिलहन संघ भवन, 1 अरेरा हिल, भोपाल (मध्यप्रदेश) पिन—462011
फोन—0755: 2570439 फैक्स : 0755:2556619

क्रमांक /

भोपाल, दिनांक

एड्स एलायंस द्वारा एड्स संक्रमण रोकने के प्रयास

भोपाल, 20 मार्च 2009 । राष्ट्रीय एड्स नियंत्रण कार्यक्रम के तीसरे चरण में गैर सरकारी संस्थाओं के माध्यम से लक्ष्यगत हस्तक्षेप परियोजनाओं का संचालन एवं शत-प्रतिशत लक्ष्य समूह तक पहुंचने की रणनीति पर जोर दिया जा रहा है। साथ ही एड्स संक्रमण के साथ जी रहे लोगों के उपचार, देखभाल तथा उनसे जुड़ी सुविधाओं के सुदृढीकरण हेतु विशेष प्रयास किए जा रहे हैं।

उक्त विचार मध्यप्रदेश राज्य एड्स नियंत्रण समिति के परियोजना संचालक ओमेश मुंदड़ा ने व्यक्त किए। आप मध्यप्रदेश राज्य एड्स नियंत्रण समिति और भोपाल एड्स एलायंस के संयुक्त तत्वाधान में आयोजित कार्यशाला में बोल रहे थे। इस अवसर पर फादर मैथ्यू एवं अर्चना सहाय ने एड्स एलायंस की भूमिका और भागीदारी के बारे में प्रकाश डाला। उन्होंने कहा कि सभी संस्थाएं मिलकर एच.आई.वी./एड्स नियंत्रण की दिशा में प्रयास करेंगी। एच.आई.वी./एड्स संक्रमण के बारे में आधारभूत जानकारी नई दिल्ली से आए हुए जोजो थामस ने दी। उन्होंने एच.आई.वी. वायसर फैलने के कारण तथा इनसे बचने के उपायों पर विस्तार से चर्चा की। उनके साथ डॉ. यू.सी. यादव समिति के संयुक्त संचालक (रक्त सुरक्षा) ने सदस्यों द्वारा पूछे गए तकनीकी सवालों के जवाब दिए। खण्डवा से आई विश्वास संस्था की प्रतिनिधि लिजी थॉमस ने एच.आई.वी. संक्रमित लोगों के साथ काम करने के अनुभव बताते हुए संस्था द्वारा किए जा रहे प्रयासों को बताया।

राष्ट्रीय एड्स नियंत्रण कार्यक्रम के तीसरे चरण के बारे में विस्तार से समिति के वरिष्ठ अधिकारी डॉ. डी.एम. सक्सेना ने बताया। उन्होंने सभी से अपील की कि वह अपनी-अपनी संस्थाओं के मूल उद्देश्यों के साथ काम करते हुए आम जन में एड्स संक्रमण की रोकथाम हेतु समुचित प्रयास करें। उन्होंने कहा कि एड्स संक्रमण से जुड़े कलंक, भेदभाव तथा भ्रातियों को भी खत्म किया जाना जरूरी है। कार्यशाला में उपस्थित प्रतिनिधियों ने एच.आई.वी./एड्स नियंत्रण कार्यक्रम को अपनी संस्था के मूल उद्देश्यों के साथ शामिल करने की कार्य योजना भी तैयार की। इस कार्यशाला में प्रदेश के करीब 41 गैर सरकारी संस्थाओं के सदस्यों ने भागीदारी की। कार्यक्रम का संचालन श्रद्धा बोस तथा आभार प्रदर्शन डॉ. परशुराम तिवारी ने किया।

पूर्णमा दुबे
सहायक संचालक (DP)